

महाराष्ट्र शासकीय गट अ व गट ब
पदांवर पदोन्नतीने नियुक्तीसाठी
विभागीय संवर्ग वाटप नियमावली,
२०१० नुसार वाटप केलेला महसूली
विभागीय संवर्ग बदलून देण्याबाबत
तात्पुरती कार्यपद्धती.

महाराष्ट्र शासन

सामान्य प्रशासन विभाग

शासन निर्णय, क्रमांक:एसआरव्ही-२०१२/प्र.क्र.३३९/१२,

मंत्रालय, मुंबई- ४०० ०३२.

दिनांक-२६.११.२०१२.

वाचा शासन निर्णय, सामान्य प्रशासन विभाग, क्र.एसआरव्ही-२०१२/
प्र.क्र.१८७/१२, दि.३१.७.२०१२.

प्रस्तावना :-

“महाराष्ट्र शासकीय गट अ व गट ब (राजपत्रित व अराजपत्रित) पदांवर पदोन्नतीने / सरळसेवेने नियुक्तीसाठी विभागीय संवर्ग संरचना व विभागीय संवर्ग वाटप याबाबत नियमावली, २०१० मधील तरतुदीनुसार, पदोन्नतीने नियुक्तीनंतर सामान्य प्रशासन विभागाच्या सहमतीने अंतिम वाटप केलेला विभागीय संवर्ग बदलून देण्याबाबत तात्पुरती कार्यपद्धती संदर्भाधीन शासन निर्णयान्वये विहित केली आहे. या शासन निर्णयामध्ये सुधारणा करण्याचा प्रस्ताव शासनाच्या विचाराधीन होता.

शासन निर्णय:-

१. शासनाने असा निर्णय घेतला आहे की, संदर्भाधीन दि.३१.७.२०१२ च्या शासन निर्णयातील परीच्छेद ६ वगळण्यात यावा व याअनुषंगाने खालीलप्रमाणे कार्यवाही करावी:-

(१) दि.३१.७.२०१२ चा शासन निर्णय निर्गमित होण्यापुर्वी, वरील नियमावलीतील तरतुदीनुसार, सामान्य प्रशासन विभागाच्या सहमतीने, विभागीय संवर्ग वाटप अंतिम केलेल्या प्रकरणी, ज्या अधिकारी / कर्मचार्यांना, त्यांनी दिलेल्या पसंतीक्रमानुसार विभागीय संवर्ग वाटप झालेले नाही, असे अधिकारी / कर्मचारी त्या विभागीय संवर्गात रुजू झाले असले तरी त्यांना दि.३१.७.२०१२ च्या शासन निर्णयातील आदेशानुसार विभागीय संवर्ग बदलून देण्याबाबत विनंती अर्ज करता येईल.

(२) दि.३१.७.२०१२ चा शासन निर्णय निर्गमित झाल्यानंतर, वरील नियमावलीतील तरतुदीनुसार, सामान्य प्रशासन विभागाच्या सहमतीने, विभागीय संवर्ग वाटप अंतिम केलेल्या प्रकरणी, ज्या अधिकारी / कर्मचार्यांना, त्यांनी दिलेल्या पसंतीक्रमानुसार विभागीय संवर्ग वाटप झालेले नाही, असे अधिकारी / कर्मचारी त्या विभागीय संवर्गात रुजू झाले

असले तरी त्यांना दि.३१.७.२०१२ च्या शासन निर्णयातील आदेशानुसार विभागीय संवर्ग बदलून देण्याबाबत विनंती अर्ज करता येईल.

२. ज्या अधिकारी / कर्मचार्यांना, त्यांनी दिलेल्या पसंतीक्रमानुसार विभागीय संवर्ग वाटप झाले आहे त्यांना विभागीय संवर्ग बदलून देण्याबाबत अर्ज सादर करता येणार नाहीत व त्यांनी अर्ज सादर केले तरी ते विचारात घेता येणार नाहीत.

३. संदर्भाधीन दि.३१.७.२०१२ च्या शासन निर्णयातील अन्य सर्व तरतुदी कायम राहतील व प्रशासकीय विभागांनी त्यानुसार तपासणी करूनच उचित वाटतील असे प्रस्ताव संदर्भाधीन शासन निर्णयात नमूद केलेल्या समितीसमोर ठेवण्याबाबत उचित कार्यवाही करावी. तथापि ज्या अधिकारी / कर्मचार्यांना, त्यांनी दिलेल्या पसंतीक्रमानुसार विभागीय संवर्ग वाटप झालेले नाही, असे अधिकारी / कर्मचारी त्या विभागीय संवर्गात रुजू झाल्यावर, त्याअनुषंगाने पदग्रहण अवधी / बदली अनुदान, प्रवासखर्च, प्रवासभत्ता इ. मंजूर केले असल्यास, या शासन निर्णयानुसार विभागीय संवर्ग बदलून दिल्यास, त्या विभागीय संवर्गात रुजू होण्यासाठी / रुजू झाल्यावर, त्या सवलतींचा लाभ पुन्हा अनुज्ञेय होणार नाही. याप्रमाणे प्रशासकीय विभागाने संबंधितांच्या आदेशात उल्लेख करणे आवश्यक राहील.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्र. २०१२११२६१६३३३०४१०७ आहे.

महाराष्ट्राचे राज्यपाल यांच्या आदेशानुसार व नावाने,

(कै.पी.बक्षी)

प्रधान सचिव, महाराष्ट्र शासन

प्रति,

राज्यपालांचे सचिव, राजभवन, मलबार हिल, मुंबई,

मुख्यमंत्री यांचे प्रधान सचिव,

उप मुख्यमंत्री यांचे प्रधान सचिव,

सर्व मंत्री / राज्यमंत्री यांचे खाजगी सचिव,

मा.विरोधी पक्षनेता, विधानपरिषद / विधानसभा, विधानभवन, मुंबई,

सर्व संसद सदस्य, विधानमंडळ सदस्य, महाराष्ट्र राज्य,

मुख्य सचिव,

सर्व मंत्रालयीन विभागांचे अपर मुख्य सचिव/प्रधान सचिव/सचिव,

सर्व मंत्रालयीन विभाग.

ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधान भवन, मुंबई ४०० ०३२ (१० प्रती)

बहुजन समाज पार्टी, डी-१ इन्सा हटमेंट, आझाद मैदान, मुंबई १ (५ प्रती)

भारतीय जनता पार्टी, महाराष्ट्र प्रदेश, सी.डी.ओ. बॅरक नं.१ योगक्षेम समोर, वसंतराव भागवत चौक, नरीमन पॉइंट, मुंबई २० (५ प्रती)

भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस. व्ही.पटेल रोड, मुंबई ४ (५ प्रती)

भारतीय कम्युनिस्ट पार्टी (माक्सवादी), महाराष्ट्र कमिटी, जनशक्ती हॉल, ग्लोब मिल पॅलेस , वरळी,
मुंबई १३, (५ प्रती),
इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ
मार्ग, दादर, मुंबई २५ (५ प्रती)
नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, , नरीमन पॉईंट, मुंबई २१ (५ प्रती)
शिवसेना, शिवसेना भवन, गडकरी चौक, दादर, मुंबई २८ (५ प्रती)
सामान्य प्रशासन विभागातील सर्व कार्यासने,
निवड नस्ती.